



QORTI TAL-MAGISTRATI (MALTA)

**MAGISTRAT DR.
DENNIS MONTEBELLO**

Seduta tat-18 ta' Mejju, 2005

Avviz Numru. 396/2002/1

Avviz numru 396/02DM

Dr. Louis Buhagiar M.D., FRCP, MRCP

Vs

Saviour Balzan fil-kapacita' tieghu bhala Editur tal-gurnal Malta Today u Kurt Sansone

Il-Qorti,

Rat l-avviz permezz ta' liema l-attur talab il-kundanna tal-konvenuti ghal hlas tad-danni sofferti mill-attur a tenur ta' l-Artikolu 28 tal-'Press Act', 1974, u dana minhabba illi l-konvenuti jew min minnhom irrendew ruhhom hatja ta' malafama a tenur ta' l-istess 'Press Act' permezz ta' rapport ippubblikat fil-gurnal 'Malta Today' ta' nhar il-Hadd 5 ta' Mejju, 2002, u ntitolat 'Maltese Doctors in UK Insurance Probe' liema rapport gie annessi mal-avviz u mmarkat bhala Dokument 'LB1' u li permezz ta' tali

Kopja Informali ta' Sentenza

rapport il-konvenuti jew min minnhom ghamlu malafama lill-attur billi attribwewlu fatti determinanti bl-iskop li joffendu l-unur u l-fama tal-attur, jew li jesponuh għar-redikolu jew għad-disprezz tal-pubbliku, kif sejjer jirrizulta waqt it-trattazzjoni tal-kawza odjerna.

Bl-ispejjez u bil-konvenuti jew min minnhom ingunti għas-subizzjoni.

Rat in-nota tal-eccezzjonijiet tal-konvenuti fejn eccepew illi:

1. L-attur mhux identifikat fl-artikolu in kwistjoni;
2. Minghajr pregudizzju għal fuq espost t-talba attrici hi nfondata fil-fatt u fid-dritt u għandha tigi michuda bl-ispejjez billi ma hemm xejn malafamanti fl-artikolu in kwistjoni;
3. L-artikolu huwa ‘fair comment’.

Semghet ix-xhieda bil-gurament;

Rat id-dokumenti esibiti;

Rat in-noti ta sottomissjonijiet ta' l-kontendenti;

Rat l-atti kollha tal-process; u

Ikkunsidrat:-

Il-bazi tat-talbiet attrici huwa l-artikolu ppublikat fuq l-ewwel pagna tal-gazzetta “Malta Today” fil-harga ta’l-5 ta Mejju 2002 u li kien intitolat “**Maltese doctors in UK insurance probe**” taht il-firma ta’ l-konvenut Kurt Sansone.

Fis-seduta ta’ l-14 ta Novembru 2002 il-kontendenti qablu li l-kopja (Dok LB1) ta’ l-istess artikolu esibita ma’ l-avviz hi vera kopja ta l’original u ma saret ebda kontestazzjoni dwar dak li gie tacitament accettat matul il-kors ta dawn il-proceduri, li l-konvenut Saviour Balzan huwa l-editur ta’ l-publikazzjoni “Malta Today” u għalhekk responsabbli ghall-publikazzjoni ta’ l-istess artikolu in kwistjoni u ta’ l-

artikoli I-ohra relatati ppublikati f'hargiet ohra ta' I-istess gurnal u li I-konvenut Kurt Sansone huwa I-gurnalista awtur ta' I-istess artikoli.

Ghalhekk il-Qorti tista tghaddi mill-ewwel biex tezamina il-kontenut ta' I-istess artikolu senjalat mill-attur biex, stante I-eccezzjonijiet sollevati mill-konvenuti, tiddetermina fl-ewwel lok jekk il-fatti attribwiti lil “*a handful of Maltese doctors and consultants*” u lil “*a well-known consultant*” humiex fatti li jistghu jesponu lil min attribwiti ghar-ridikolu jew disprezz ta' I-pubbliku u li joffendu I-unur u reputazzjoni li jgawdi, jekk I-attur huwiex identifikat fir-riferenzi fl-artikolu ghall “*a handful of Maltese doctors and consultants*” u ghal “*a well-known consultant*”.

F'kaz affirmattiv il-Qorti trid wara tghaddi biex tezamina jekk il-fatti malafamanti attribwiti lill-attur humiex ibbazati fuq fatti verament akkaduti biex tista tistabilixxi jekk jistghux jammontaw ghall “*fair comment*” fis-sens ta'l-ligi, kif eccipew il-konvenuti fil-meritu.

Dwar I-ewwel kwezit, jekk il-fatti attribwiti humiex malafamanti, il-Qorti m'ghandiekh għalfejn tiddilunga. Ir-riferenzi ghall “*a number of tourists have fallen **victim** to doctors and consultants*” u ghall “*doctors whose names have cropped up in relation to **unethical behaviour**, including a consultant who has been in the spotlight locally for charging excessive fees*” huma fihom infushom kummenti li jiddegradaw il-professjoni medika. Infatti “il-pazjent”, li għandhu jkollu fiducja assoluta fit-tabib f'idejn min ikun issottometta ruhu għal kura, gie imsejjah “il-vittma” tat-tabib, waqt li r-riferenza għal “agir kontra I-etika professjonal” ma tirrikjedix iktar approfondiment u kull tabib li lilhu jigu attribwiti dawn il-kwalifikasi ma jistghax ma jixx imalafamat u espost għad-denigrazzjoni u disprezz ta' I-pubbliku.

Billi I-artikolu tal-5 ta Mejju 2002 ma jsemmi ebda tabib partikolari b'ismu, I-attur ddikjara li r-riferenza ghall “*a consultant who has been in the spotlight locally for charging excessive fees*” hija riferenza għalih peres illi I-istess gurnal f'hargiet precedenti kien semmiegħ b'ismu

f'artikoli ohra in konnessjoni ma allegazzjonijiet ta imposizzjoni ta drittijiet eccessivi.

Infatti gimgha wara gimgha, l-istess gurnal "Malta Today" b'effett mill-14 ta April 2002, b'artikoli mogtija prominenza, bil-maggor parti taht il-firma ta l-istess Kurt Sansone, kien allega apertament li l-attur, imsemmi b'ismu, kien qed jigi investigat, kien gie ggudikat u kien ta imbarazz ghall-partit politiku li fih kien membru minhabba il-kontijiet ezagerati li kien qed jghati lit-turisti pazjenti tieghu.

Fil-harga ta' l-gurnal tal-14 ta April 2002 il-'headlines' kienu "**MLP throws ita wieght behind Louis Buhagiar**" b'riferenza ghall-investigazzjonijiet pendenti dwar il-kontijiet eccessivi ta' l-attur; fil-21 ta April 2002 il-'headlines' kienu iktar diretti u incisivi u xandru li "**Louis Buhagiar's 'ecessive' fee habit confirmed**" waqt li fis-27 ta April 2002 deher l-artikolu intestat "**Magro chooses silence over Buhagiar embarrassment**" fejn saret riferenza ghal "Professor Louis Buhagiar's unprofessional behaviour".

Minghajr ebda ombra ta dubbju kull qarrej ta intelligenza medja li jaqra l-gurnal **Malta Today**, u li segwa l-attakki prominenti kontra l-attur direttament fil-hargiet successivi ta' l-istess gurnal, ma setghax ma jifhemx illi *I- "consultant who has been in the spotlight locally for charging excessive fees"* imsemmi fl-artikolu kulminanti fil-harga successiva ta' l-5 ta Mejju 2002, kien bil-fors l-attur, il-Professur Louis Buhagiar li kien kull gimgha qed jigi indikat li għandhu l-vizzju ta "excessive fees". Definitivament, bir-riferenza biss ghall-artikoli ppublikati qabel dak li minnha jilmenta l-attur, l-attur ipprova ampjament li "reasonable people would understand the words to point to the plaintiff personallyand that..... at least some readers would recognize him as the person being criticized" kif icċittaw l-istess konvenuti minn "Media Law" ta Robertson and Nicol fin-nota ta osservazzjonijiet tagħhom.

Ghalhekk il-Qorti trid tghaddi biex tezamina jekk l-artikolu in kwistjoni, li jorbot lill-attur man-nuqqasijiet kollha fih msemmija, jistghax jitqies bhala ‘fair comment’.

L-istess artikolu ma jillimitax in-nuqqas addebitat lill-attur ghal dak ta kontijiet ezagerati biss. Infatti l-artikolu jittratta principalment min-nuqqas ferm iktar serju minn dak ta ‘overcharging’ u principalment jikkritika l-agir skorrett ta diversi “*doctors and consultants who choose to hospitalize patients in private hospitals even though the medical care required might not necessitate hospitalization*”. Billi jkompli jsosstni li dan isir sabiex it-tabib koncernat ikollhu skuza biex johrog kont ezagerat u billi l-awtur isosstni li diversi tobba, fosthom l-attur, gew avvacinati minn kumpaniji ta assikurazzjoni (*following the situation very closely*) dwar dan l-operat abusiv, isegwi li l-attur gie intimament implikat fl-abbuz serju li qed jippreskrivi kura fi sptar meta l-kaz jissuggerixxi mod iehor.

Fid-deposizzjoni tas-16 ta Ottubru 2003, l-attur isosstni hekk: “Nirribadixxi illi l-artikolu illi jiena qed inhoss illi ngurjani jagħmel riferenza illi jiena bghat pazjenti fl-isptarijiet għalxejn anzi li pazjenti sfaw vittmi tieghi”.

Inoltre, billi bil-kliem “*for charging excessive fees*” l-istess artikolu jallega li huwa stabbilit li l-attur huwa fli-spotlight ghaliex hati ta dak l-abbuz u mhux biss issusspett għal daqshekk, qarrej ta intelligenza medja jifhem, anke jekk ma segwiex l-artikoli precedenti, illi l-attur jinsab fl-ispotlight ghaliex, kontra l-etika professionali tieghu, l-attur ikkommetta abbużi fejn talab drittijiet ezagerati u setgha jasal għalihom billi anke bghat pazjenti f'isptar bla bzonn.

Dan huwa il-messagg li l-konvenuti wasslu lill-qarrejja tal-gurnal **Malta Today** u d-difiza ta ‘fair comment’ li fuqgha qed jistriehu trid tkun ibbazata fuq prova ta fatti li jorbtu lill-attur ma kull fazi ta’l-abbuz li huma xandru.

Gie diversi drabi ribadit mill-Qrati tħgħid li d-drift fondamentali ta l-liberta’ ta l-espressjoni u tal-kritika, anke fejn si tratta ta kritika ta’ l-operat ta persuna li tokkupa xi karika pubblika jew li għandha posizzjoni għolja f’ghajnejn

il-pubbliku, għandhu l-limiti tieghu u qatt ma jista jiehu l-forma ta insinwazzjoni ta fatti malafamanti li ma jkunux ippruvati bhala veri.

Bizzejjed li jigu citati brani mis-sentenza ta'l-Qorti ta' l-Appell ta' l-10 ta Ottubru 2003 fil-kawza fl-ismijiet "Dr Joseph Troisi –v- Rev. Fr. Emmanuel sive Noel Grima et" fejn, wara li għamlet tagħha il-konkluzzjonijiet ta' l-ewwel Qorti kienet irriteniet hekk:

"Illi certament li l-liberta' tal-espressjoni ma għandiekk tkun licenzja sabiex wieħed liberalment jattakka, bla ebda provi u fondament, ir-reputazzjoni u l-unur ta' bniedem iehor, stante li in-natura stess tad-drittijiet fundamentali, għandha *ai fundus*, ir-rispett lejn il-hajja u ir-reputazzjoni umana; anzi jista' jinghad li ir-reputazzjoni ta' u l-fama tal-bniedem u l-protezzjoni tagħha hija l-emanazzjoni u fl-istess hin il-kulmine tad-dinijita' stess tal-bniedem.

Illi dan l-apprezzament tal-Qorti qed jigi moghti taht il-konsiderazzjonijiet magħmula wkoll fis-sentenza "**Onor. Dr. Philip Muscat vs Victor Camilleri et**" (A.C. 19 ta' Mejju 1995 – LXXIX.ii.487) fejn ingħad illi bl-introduzzjoni tal-**Kap. 319** sar "*tibdil fondamentali fil-gurisprudenza ta' din il-Qorti fil-materja ta' ingurja in kwantu din tkun diretta lejn l-awtoritajiet specjalment dawk governattivi, u dan sabiex kemm il-ligi kif ukoll id-decizzonijiet ta' dawn il-Qrati jkunu konformi mal-hsieb u decizzonijiet tal-Qorti Ewropeja ghad-drittijiet tal-Bniedem in materja ta' liberta' tal-istampa. Dan il-kambjament radikali sar kemm fil-kamp penali kif ukollfil-kamp civili. Din il-Qorti tagħmel biss referenza għas-sentenza tagħha stess re "**Anglu Fenech pro et nomine vs. Carmelo Callus**" tal-4 ta' Frar 1994 u dik tal-Onorabbi Qorti ta' l-Appell Kriminali (Sede Inferjuri) in re "**Il-Pulizija kontra l-Onorabbi Dr. Guido Demarco**" deciza fis-27 ta' Lulju, 1994 fit-tnejn dawn il-Qrati segwew *it-triq murija mill-Qorti Ewropeja fil-Lingens Case sa mill-1986*".*

Illi taht dawn il-konsiderazzjonijiet jirrizulta li hija regola *ormai* li min qiegħed jokkupa kariga pubblika, f'demokrazija, huwa tenut li jirrikonoxxi kritika anke harxa

ta' l-operat tieghu, pero' tali kritika qatt ma għandha twassal sabiex jigu attribwiti fatti mhux veri lill-persuna bl-iskop li tali persuna tigi malafamata, ingurjata, u redikolata pubblikament, u t-test għal dan xorta jibqa' kif "a reasonable fair minded man" cioe' "the reasonable man, of normal intelligence, possessed of a degree of knowledge of current circumstances" iħares u jifhem l-istess artikolu ("Hedley vs Tabone" – 7 ta' Frar 1953 – "Mintoff vs Schembri" – 7 ta' Frar 1953) u għal dan it-test mhux "importanti li wieħed jara x'kellhom frashom il-kwerelati meta l-artikolu in kwistjoni gie miktub u stampat, imma l-importanti huwa li wieħed jara x'jifhem ic-cittadin ordinarju, ta' intelligenza normali, meta jaqra l-artikolu in kwistjoni" ("Onor. Dr. G. Cassar vs Dr. Joseph Muscat" – 22.07.1985).

Illi mela jidher car illi ghalkemm wieħed jista' jagħmel kritika anke harxa fuq l-operat ta' persuna f'posizzjoni pubblika, dan ma jfissirx li b'daqshekk wieħed għandu liberta' li jattrbwixxi fatti mhux ippruvati u ingurjuzi lill-istess persuna, ghaliex il-liberta' tal-espressjoni għandha il-limiti tagħha, fid-dritt ta' persuna li tiddefendi isimha u l-unur tagħha, specjalment meta tali fatti allegati jew insinwati assolutament ma jigu ippruvati u ma jezistux. Jibqa' dejjem il-fatt li l-limiti tal-fair comment huwa li "jekk ma jīgux ippruvati sodisfacentement, il-fatti addebitati lill-kwerelant, u ma tistax tirnexxi d-difiza tal-'justification' u jekk il-fatti ma jkunux veri, lanqas jista' jkun hemm 'fair comment'" ("Anglu Camilleri vs Anthony Zammit" – Vol.XI.IV.1195.; "Dr. Joseph M. Ciappara vs Joseph Zammit" – JSP. 929/90/JSP. 3.10.1991).

Altru li wieħed jikkritika, anke jekk b'mod ieħes, l-operat ta' dak li jkun billi jesprimi l-opinjoni tieghu fuq dak l-operat, u altru li wieħed jatribwixxi jew, aghar, jinsinwa fatti malafamanti li ma jigu pruvati. Din id-distinzjoni toħrog anke mill-gurisprudenza tal-Qorti Ewropea, fosthom il-kaz, kwotat mill-konvenuti appellanti kemm fin-noti tagħhom quddiem l-ewwel Qorti kif ukoll fir-rikorsi ta' appell, **Lingens v. Austria 1.** Skond l-awturi van Dijk u van Hoof, "The distinction between facts and value-judgements...is standing case-law...". BI-Artikolu 10 tal-

Konvenzjoni Ewropea u bil-gurisprudenza dwaru ma giex abolit ir-reat ta' malafama permezz ta' l-istampa, izda sempliciment inghatat interpretazzjoni aktar liberali ta' x'jamonta ghal malafama meta si tratta ta' kummenti u opinjonijiet (ossia *value-judgements*) specjalment fil-kaz ta' kummenti u opinjonijiet li jirrigwardaw nies fil-politika jew dibattiti politici jew f'kuntest politiku.....

Fis-socjeta' moderna, a differenza ta' forsi ghoxrin, tletin jew sittin sena ilu, certu kummenti jitqiesu li ma humiex inguruzi. Meta, pero', flok kumment (jew opinjoni) ikollok allegazzjoni jew insinwazzjoni ta' fatti fihom infushom inguruzi u li ma jirrizultawx sostanzjalment pruvati, anke fis-socjeta' moderna u demokratika jibqa' validu il-kumment ta' l-Imahallef Kennedy fil-kawza **Peter Walker Ltd. v. Hodgson**: "*Where the words which are alleged to be defamatory allege, or assume as true, facts concerning the plaintiff which the plaintiff denies, and which either involve a slanderous imputation in themselves, or upon which the comment bases imputations or inferences injurious to the plaintiff, it is settled law that the defence of fair comment fails unless the comment is truthful in regard to its allegation or assumption of such facts*".

Inoltre, meta ma tkunx tirrizulta konklussivament ppruvata il-verita' ta xi fatt attribwit, izda jkunu jirrizultaw diversi fatturi u cirkostanzi ohra li flimkien jghatu lok ghal konvinciment ragjonevoli dwar l-ezistenza ta xi fatt determinat, l-espressjoni ta dik l-opinjoni dwar dak il-fatt tista ukoll tikkwalifika bhala 'fair comment'. Izda huwa essenzjali ukoll illi, biex din il-kritika tista tikkwalifika bhala 'fair comment', din trid tkun anke ibbazata fuq il-bona fide ta' l-awtur li jkun ghamel ricerka akkurata dwar il-verita ta' l-fatti a konjizjoni tieghu, kemm jista jkun jivverifika l-korrettezza tas-sorsi u anke jitlob xi skjarimenti minn għand l-istess ikkritikat meta l-kaz hekk jissugerixxi. Izda n-nuqqas ta diligenza, tghawwig tal-verita' jew l-ezagerazzjoni voluta anke ibbazati fuq xi fatt sostanzjalment korrett jistgħu ukoll jimmina id-difiza ta' 'fair comment'.

Kopja Informali ta' Sentenza

Mill-provi prodotti jirrizulta li l-kontendenti kkoncentraw kwazi esklussivament fuq l-allegazzjoni ta kontijiet ezagerati, hlied ghall-ilment ta' l-attur fejn allega li hassu ngurjat ukoll bl-allegazzjoni li huwa bghat pazjenti fl-isptar bla bzonn.

Jirrizulta stabbilit li ghalkemm sa Mejju 2002 kienu saru diversi ilmenti fil-konfront ta' l-attur dwar xi kontijiet tieghu, senjatament dawk li jirreferu ghall-kura ta turisti, l-attur qatt ma gie ccensurat dwar xi ksur ta l-etika professjonal u qatt ma gie investigat mill-Medical Council. Jirrizulta anzi li lment ta turista, rrapporat lid-Direttur ta Institutional Health, gie riferut lil Pulizija li fil-11 ta April 2002 ikkonkludew li ma kien hemm ebda infrazzjoni ta xi ligi kriminali.

Fatt wiehed konklussiv li fuqu seta jistrieh il-konvent Sansone kienet biss decizjoni tat-Tribual għat-Talbiet Zghar tal-14 ta Jannar 2002 fil-kawza fl-ismijiet "Dr. Louis Buhagiar –v- Carmen Magri" fejn kont tal-attur ghall-drittijiet professjonal kien gie ritenut eccessiv u ridott b' LM50.

Infatti il-konvenut Kurt Sansone fit-18 ta Frar 2004 xehed hekk: 'Qabel ma ktibt l-artikolu tal-5 ta Mejju jien ma kontx ghadni għamilt verifika dwar x'kienet timponi bhala massimu fit-tariffi, il-BUPA; jiena kont straht principally fuq dak li kien qal it-Tribunal Għal Talbiet Zghar.'

Apparti li din il-kawza ma kienetx tikkoncerna xi turista u għalhekk ta ftit rilevanza għal finijiet ta l-artikolu in kwistjoni, il-provi l-ohra ta'l-konvenuti jirrigwardaw ricerki ulterjuri li għamlu effettivament wara li ppublikaw l-artikolu u li, fil-maggħor parti, saru fil-mori ta din il-kawza. Lanqs ma jirrizulta li l-attur kien gie avvicinat mill-konvenuti biex jghati xi spjegazzjoni.

Zgur illi dwar l-allegazzjoni ta pazjenti jintbghatu l-isptar għal xejn ma tirrizulta ebda prova lanqs almenu xi ndizju li seta jwassal għal xi suspect. Infatti, ghalkemm fin-nota ta l-osservazzjonijiet tagħhom il-konvenuti jsosstnu li British Medical Services Forum kienu allegaw dan l-abbuż, minn

ezami ta' l-korrispondenza esibita (Dokti X1 sa X5 – Folji 138 sa 142) ma jirrizulta ebda tali lment kif ma jirrizultax mill-provi l-ohra kollha.

Ghaldaqstant jirrizulta li a bazi biss ta ilmenti ta turisti, u kumpaniji assikuraturi li jirrapresentawhom, dwar it-tariffi applikati mill-attur, il-konvenuti b'zelu inspjegabbli u minghajr ricerka adegwata, bdew kampanja kontra l-attur biex ittimbrawah, *mhux b'xi suspect* izda b'allegazzjoni ta ksor ta etika professjonali u b'agir abusiv fil-konfront ta pazjenti u ddikjarawh li kien fli *spotlight locally*, meta li ‘spotlight’ ikkreawh huma stess bl-artikoli precedenti tagħhom fl-istess gurnal.

Ghaldaqstant issib illi l-artikolu ppublikat fuq l-ewwel pagna tal-gazzetta “Malta Today” fil-harga ta’l-5 ta Mejju 2002 u li kien intitolat **“Maltese doctors in UK insurance probe”** taht il-firma ta’ l-konvenut Kurt Sansone huwa libelluz fil-konfront ta’ l-attur u konsegwentement a tenur ta l-Artikolu 28 tal-Kap.248 l-istess konvenuti huma tenuti li jhallsu lill-attur dik is-somma li tigi stabbilita mill-Qorti.

Għal dak li jirrigwarda l-ammont ta danni dawn għandhom jigu likwidati a proporzjon ta’ l-gravita’ ta’ l-ingurja tenut kont tac-cirkostanzi kollha ta’ l-kaz.

Evidentement il-latitudini mogħtija lill-istampa hielsa ghall-kritika u kummenti fuq materji ta’ interess pubbliku fejn iktar ma hi għolja l-figura pubblika fil-mira tal-gurnalist iktar hija t-tolleranza koncessa, igġib magħha minn-naha l-ohra obbligu ikbar ta’ cirkospezzjoni u ta’ serjeta’ b’konsegwenza li fejn jirrizulta eccess tal-limiti koncessi, ir-responsabilita’ għal tali infrazzjoni tkun ikbar.

Fil-kawza “Carmel Tonna –v- Felix Agius” decisa mill-Prim Awla tal-Qorti Civili fit-23 ta Marzu 1993 il-Qorti kienet rriteniet li : “ *I-azzjoni ta’ libell, biex tkun verament effikaci u gusta, għandha tigi adoperata b’gudizzju u cirkospezzjoni, tenut kont ta’ l-ingurja, il-gravita’ tagħha, lejn min tkun diretta u lil min tkun mahsuba tilhaq u x’danni konsegwenzjali diretti jew indiretti tista tiggenera* ”.

Kopja Informali ta' Sentenza

Ghalhekk, wara li I-Qorti hadet in kunsiderazzjoni cirkostanzi kollha ta' l-kaz senjatament il-professjoni ta' l-attur u il-kariga ta professur fl-Universita' u l-effett negattiv tal-pubblicita' hazina, wara li hadet ukoll in kunsiderazzjoni l-effetti hziena fuq il-karriera politika ta' l-attur, apprezzat mill-istess konvenuti fl-artikolu tagħhom tas-27 ta April 2003 intitolat "**Former Parliamentary Secretary's parliamentary fate sealed**"(Dok LB6 a fol. 38) u wara li apprezzat ukoll il-hsara lir-reputazzjoni tieghu, tilqa t-talba tal-attur u tikkundanna lill-konvenut Saviour Balzan sabiex bhala editur tal-gurnal ihallas lill-attur in linea ta danni s-somma ta elf u hames mitt lira (LM1500) u tikkundanna lill-konvenut Kurt Sansone, bhala l-awtur ta'l-artikolu libelluz sabiex ihallas lill-attur is-somma ta elfejn u hames mitt lira (LM2500).

Bl-ispejjes kontra l-konvenuti 'in solidum' bejniethom

< Sentenza Finali >

-----TMIEM-----